

నమస్తే హైదరాబాద్

మీ గళం.. మా కలం...కే

www.namasthehyderabad.in తెలుగు దిన పత్రిక

విలేకరులు కావాలెను
 నిత్యనూతనంగా వెలువడుతూ విశేష ప్రజాధరణ పొందుతున్న నమస్తే హైదరాబాద్ తెలుగు దినపత్రికకు తెలంగాణ రాష్ట్రం లోని అన్ని జిల్లా మండల కేంద్రాలలో విలేకరులు కావాలెను
 సీనియర్లకు ప్రాధాన్యం కొత్తవారికి అవకాశం
Ph: 9912580066

రంగా రెడ్డి సంపుటి : 13 సంచిక :139 ఎడిటర్: గొడిసాల సోమయ్య బుధవారం 16-10-2024 పేజీలు :4 వెల : 2రూ

నేవీ రాడార్ సెంటర్కు కేంద్రమంత్రి రాజ్ నాథ్ శంకుస్థాపన..

నమస్తే హైదరాబాద్ : భారత నేవీకి చెందిన %వ్యాఖీ% కమ్యూనికేషన్ ట్రాన్స్మిషన్ స్టేషన్ రాడార్ సెంటర్కు కేంద్ర రక్షణ శాఖ మంత్రి రాజ్ నాథ్ సింగ్ శంకుస్థాపన చేశారు. వికారాబాద్ జిల్లా పూడూరు మండలం దామగుండం అటవీ ప్రాంతంలో ఈ కార్యక్రమం జరిగింది. ఈ కార్యక్రమంలో సీఎం రేవంత్ రెడ్డి, కేంద్రమంత్రి బండి సంజయ్, తెలంగాణ స్పీకర్ ప్రసాద్ కుమార్, మంత్రులు, ఎంపీలు, పలువురు నేవీ ఉన్నతాధికారులు పాల్గొన్నారు. దేశ రక్షణ విషయంలో రాజీవబోమని.. రాడార్ స్టేషన్ నిర్మాణంలో నేవీకి పూర్తి సహకారం అందిస్తామని సీఎం రేవంత్ రెడ్డి స్పష్టంచేశారు. రాడార్ స్టేషన్ నిర్మాణంతో ఎవరికీ నష్టం లేదన్నారు. నేవీ రాడార్ స్టేషన్ దేశానికి ఎంతో ప్రయోజనకరమని.. కమ్యూనికేషన్ వ్యవస్థ మరింత బలంగా మారుతుందని కేంద్రమంత్రి రాజ్ నాథ్ సింగ్ పేర్కొన్నారు. ఈ ప్రాజెక్టుతో పర్యావరణానికి ఎలాంటి నష్టం లేదన్నారు. దామగుండం వివాదంపై స్పందించిన సీఎం రేవంత్ పర్యావరణానికి వ్యతిరేకమంటూ దామగుండంలో నేవీ రాడార్ సెంటర్ ను బీఆర్ఎస్ నహా వలు సంఘాలు వ్యతిరేకిస్తుండటంతో.. దీనిపై సీఎం రేవంత్ రెడ్డి మరోసారి స్పందించారు. దేశ రక్షణ విషయంలో రాజీవబోమన్నారు సీఎం రేవంత్. దేశ రక్షణ సంస్థలకు హైదరాబాద్ కేంద్రంగా ఉందని.. తెలంగాణ రాష్ట్రానికి ఇది మరో ముందడుగుని తెలిపారు. దామగుండంపై చాలా మంది వివాదాలు చేయాలని చూశారన్న సీఎం రేవంత్.. రాడార్ స్టేషన్ నిర్మాణంతో ఎవరికీ



నష్టం లేదన్నారు. తమిళనాడులో 34 ఏళ్లుగా రాడార్ స్టేషన్ ఉన్నా ఎలాంటి నష్టం జరగలేదని గుర్తు చేశారు. ప్రాజెక్టు ప్రాధాన్యతను తెలంగాణ సమాజం గుర్తించాలని సీఎం రేవంత్ రెడ్డి సూచించారు. నేవీ రాడార్ స్టేషన్ దేశానికి ఎంతో ప్రయోజనకరం- రాజ్ నాథ్ ఈ ప్రాజెక్టు మన దేశానికి అత్యంత ఉపయోగకరమైనదన్నారు కేంద్ర రక్షణ శాఖ మంత్రి రాజ్ నాథ్ సింగ్. ఈ ప్రాజెక్టు నిర్మాణం కోసం కృషి చేసిన తెలంగాణ సీఎం రేవంత్ కు కృతజ్ఞతలు తెలిపారు. దేశ భద్రత వేరు.. రాజకీయాలు వేరు అని స్పష్టం చేశారు. దేశ భద్రత కోసం ఈ రకమైన స్టేషన్లు అత్యంత ముఖ్యమైనవని రాజ్ నాథ్ తెలిపారు. రాడార్ స్టేషన్ నిర్మాణానికి 2,900 ఎకరాల అటవీ భూమి ఈ నేవీ రాడార్ స్టేషన్ నిర్మాణానికి అటవీ శాఖకు చెందిన 2,900 ఎకరాలను రాష్ట్ర ప్రభుత్వం విశాఖవట్టు కేంద్రంగా పనిచేస్తున్న ఈస్టర్న్ నావల్ కమాండ్ కు ఆరు నెలల క్రితమే అప్పగించింది. కొత్త వీఎల్ఎఫ్ కేంద్రాన్ని 2027 లోగా పూర్తి చేయాలని లక్ష్యంగా నిర్దేశించుకున్నట్లు అధికార వర్గాలు తెలిపాయి.

'దివ్యాంగులకు ప్రత్యేక జాబ్ పోర్టల్..



నమస్తే హైదరాబాద్ : హైదరాబాద్, అక్టోబర్ 15: తెలంగాణ రాష్ట్రంలోని దివ్యాంగులకు ఉపాధి కల్పించేందుకు తెలంగాణ వికలాంగుల జాబ్ పోర్టల్ ను పంచాయతీరాజ్ శాఖ మంత్రి సీతక్క సోమవారం ప్రారంభించారు. సోమవారం సచివాలయంలో ఏర్పాటు చేసిన కార్యక్రమంలో మంత్రి సీతక్క పది మందికి మహిళా సంక్షేమ శాఖలో నియామక ఉత్తర్వులు అందజేశారు. ఈ సందర్భంగా సీతక్క మాట్లాడుతూ.. వికలాంగులకు ఉపాధి అవకాశాలు తక్కువగా ఉన్నాయన్నారు. ఇతర అభ్యర్థులతో పోటీ పడాలంటే వారు మరింత పోరాడాల్సి ఉంటుందని అన్నారు. వైకల్యం మన చేతుల్లో లేదు. పోషకాహార లోపం వ్యక్తులను వికలాంగులను చేస్తుంది. అలాంటి వారికి ఉద్యోగావకాశాలు కల్పించేందుకు ప్రభుత్వం వెబ్ సైట్ ను ప్రారంభించాలని నిర్ణయించింది. ప్రైవేటు ఉద్యోగాల్లో 4 శాతం రిజర్వేషన్లు కల్పించేందుకు ప్రయత్నిస్తున్నామని మంత్రి సీతక్క తెలిపారు. ప్రైవేటు ఉద్యోగాల కోసం దివ్యాంగ అభ్యర్థులు ఆయా సంస్థల చుట్టూ తిరగాల్సిన అవసరం లేకుండా ఆన్ లైన్ లో నేరుగా దరఖాస్తు చేసుకునేలా జాబ్ పోర్టల్ ను అందుబాటులో తెచ్చామన్నారు. ప్రైవేట్ యాజమాన్యాలు కూడా వికలాంగులకు రిజర్వేషన్లు కల్పించాలని ఆమె అన్నారు.

కేంద్ర, రాష్ట్ర ప్రభుత్వాల నిర్ణయంతో దామగుండం..



నమస్తే హైదరాబాద్ : భారత నావికాదళం 14 ఏళ్ల ప్రయత్నాలు ఫలింబోతున్నాయి. ఇవాళ (అక్టోబర్ 15) వికారాబాద్ జిల్లా దామగుండం అటవీ ప్రాంతంలో రాడార్ స్టేషన్ కు ముఖ్యమంత్రి రేవంత్? సమక్షంలో కేంద్ర రక్షణ శాఖ మంత్రి రాజ్ నాథ్ సింగ్ శంకుస్థాపన చేయనున్నారు. అయితే, నావీ రంగంలో రాడార్ స్టేషన్ ఏర్పాటుకి అనువైన ప్రాంతం సముద్ర తీరం. ఆ ఛాన్స్ లేని తెలంగాణలో రాడార్ స్టేషన్ ఏర్పాటు కాబోతుండటంతో ప్రతిపక్షాలు గగ్గోలు పెడుతున్నాయి. అటవీ సంపద అంతరించిపోయి, మూసీ నది మనుగడ ప్రశ్నార్థకం కానుందని విపక్షాలు మండిపడుతున్నాయి. కేంద్ర, రాష్ట్ర ప్రభుత్వాల నిర్ణయంతో దామగుండం.. అగ్గు గుండంలా మారబోతుందా..? మూసీ అంతర్ధానం అవుతుందన్న వాదనలో నిజమెంత? అన్నదీ హాట్ టాపిక్ గా మారింది. కేంద్ర, రాష్ట్ర

ప్రభుత్వాల నిర్ణయంతో తెలంగాణలో రాజకీయ వేడి మరింత రాజుకుంది. నేవీ రాడార్ స్టేషన్ పై కేటీఆర్ చేసిన ట్వీట్ చర్చనీయాంశంగా మారింది. నేవీ రాడార్ కేంద్రం ఏర్పాటుపై తీవ్ర అభ్యంతరం వ్యక్తం చేస్తూ ట్వీట్ చేశారు. మూసీ నది కోసం ముఖ్యమంత్రి కరువు శాసనం రాస్తుండగా, మరోవైపు సుందరీకరణ ప్రాజెక్టును ప్రోత్సహిస్తున్నారని ఆరోపిస్తూ కేటీఆర్ ప్రశ్నలు సంధించారు. పదేళ్లుగా తమపై ఒత్తిడి తెచ్చిన రాడార్ స్టేషన్ నిర్మాణానికి తాము అనుమతిని నిరాకరించామని ఆయన పేర్కొన్నారు. ఇది చూడగానే ముఖ్యమంత్రి కార్యాలయం ధీమాగా స్పందించింది. సీఎంఓ ఒక ప్రకటన విడుదల చేస్తూ, కేటీఆర్ ప్రభుత్వం గతంలో ఈ ప్రాజెక్టుకు తుది ఆమోదం తెలిపిందని గుర్తుచేసింది. 1980 అటవీ సంరక్షణ చట్టం సెక్షన్-2 ప్రకారం, విశాఖవట్టులోని ఈస్టర్న్ నేవల్ కమాండ్ ప్రధాన కార్యాలయానికి అనుకూలంగా బీఆర్ఎస్ ప్రభుత్వమే ఆమోదం ఇచ్చింది అని ముఖ్యమంత్రి కార్యాలయం విడుదల చేసిన ప్రకటనలో పేర్కొంది. గతంలో బీఆర్ఎస్ అనుమతించిన ప్రాజెక్టును ఇప్పుడు కేటీఆర్ వ్యతిరేకిస్తుండటం ఆశ్చర్యకరంగా ఉందన్నారు. దేశ భద్రతకు సంబంధించి ప్రాజెక్టులను వ్యతిరేకించడం, రాజకీయ ప్రేరేపితంగా వ్యవహరించడం కేటీఆర్ అసలు స్వరూపాన్ని చూపిస్తుంది అని పేర్కొంది.

రాబడులు ఎలా పెంచాలి..?

నమస్తే హైదరాబాద్ : తెలంగాణ రాష్ట్ర ప్రభుత్వం రెవెన్యూ వసూళ్ల పెంపుపై దృష్టి సారించింది. వాణిజ్య పన్నులు, రిజిస్ట్రేషన్లు, రవాణా వంటి అన్ని శాఖల నుండి లక్షలకు అనుగుణంగా ఆదాయం అందాలన్నదే లక్ష్యంగా పెట్టుకుంది. అలాగే, సిస్టమ్ లో ఉన్న లోపాలను సరిచేసేలా చర్యలు తీసుకోవాలని నిర్ణయించింది. ఈ క్రమంలో, మంగళవారం(అక్టోబర్ 15) నుండి ముఖ్యమంత్రి రేవంత్ రెడ్డి ప్రతి రోజూ ఒకే శాఖను సమీక్షించనున్నారు. గత వారం, ఆదాయం బడ్జెట్ కి తగ్గట్లుగా రాకపోవడం, కొన్ని రంగాల్లో తగ్గడం వంటి సమస్యలను పరిగణనలోకి తీసుకొని సీఎం ఉన్నత స్థాయి సమీక్ష నిర్వహించారు. ఆ సమీక్షలో ఉప ముఖ్యమంత్రి భట్టి విక్రమార్కు రెవెన్యూ మంత్రి పొంగులేటి శ్రీనివాస రెడ్డితోపాటు ఆర్థిక, వాణిజ్య పన్నులు, స్టాంప్స్ %౬% రిజిస్ట్రేషన్లు, ఎక్సైజ్ వంటి కీలక శాఖల ఉన్నతాధికారులు పాల్గొన్నారు. ఆర్థిక శాఖ నివేదిక ప్రకారం, ప్రస్తుత ఆర్థిక సంవత్సరంలో రెవెన్యూ వసూళ్లు లక్షల కంటే 20% తగ్గాయని తేలింది. రాజోయే ఆరు నెలల్లో లక్షలను చేరుకోవడానికి మరియూ మొదటి ఆరు నెలల్లో వచ్చిన తగ్గుదలని భర్తీ చేయడానికి అవసరమైన చర్యలు తీసుకోవాలని సీఎం సూచించారు. ఇతర రాష్ట్రాలలో రెవెన్యూ వసూళ్లు ఎలా పెరిగాయి? వాటికి



కారణాలేమిటి? అక్కడ అమలు చేసిన సంస్కరణలు ఏంటి? కేంద్ర ప్రభుత్వం పన్నుల వసూళ్లను పెంచడానికి ఎలాంటి చర్యలు తీసుకుంది? వంటి విషయాలను సమగ్రమైన అధ్యయనం చేయాలని, అవసరమైతే కొంతమంది అధికారులను ఆయా రాష్ట్రాలకు పంపించాలని సీఎం సూచించారు. పన్నుల వసూళ్లపై నిరంతర పర్యవేక్షణ, ఆడిట్లు, తనిఖీలు, అప్పీలు కేసుల పరిష్కారంపై నివేదికలు సమర్పించాలని సీఎంఓ వర్గాలు వెల్లడించాయి. ప్రస్తుతం సంబంధిత శాఖలు కార్యాచరణలో నిమగ్నమయ్యాయి. ముఖ్యమంత్రి కార్యాలయ వర్గాల సమాచారం ప్రకారం, ముఖ్యమంత్రి రేవంత్ రెడ్డి శాఖల వారీగా సమీక్షల అనంతరం కొన్ని సంస్కరణలు తీసుకురావచ్చని తెలుస్తోంది.

గ్రూప్ 1 మెయిన్స్ పరీక్షకు లైన్ క్లియర్



నమస్తే హైదరాబాద్ : హైదరాబాద్, అక్టోబర్ 15: గ్రూప్ -1 మెయిన్స్ పరీక్షకు లైన్ క్లియర్ అయ్యింది. గ్రూప్ 1 ట్రైలిస్ట్ పరీక్షకు లైన్ క్లియర్ చేసింది. వివిధ కారణాలతో గ్రూప్ 1 ట్రైలిస్ట్ పరీక్షలపై హైకోర్టులో

అభ్యర్థులు పలు పిటిషన్లు దాఖలు చేశారు. మంగళవారం ఉదయం ఈ పిటిషన్లపై హైకోర్టులో విచారణకు వచ్చింది. గ్రూప్ 1 ట్రైలిస్ట్ పరీక్షలపై దాఖలైన రెండు పిటిషన్లను హైకోర్టు కొట్టివేసింది. గ్రూప్ 1లో తప్పుడు ప్రశ్నలను తొలగించాలని ఒక పిటిషన్ దాఖలవగా.. ట్రైలిస్ట్ పరీక్షలో తప్పులు ఉన్నాయని, కీ ని రీ నోటిఫికేషన్ చేయాలని మరో పిటిషన్ ను అభ్యర్థులు దాఖలు చేశారు. తప్పుడు ప్రశ్నలు తొలగించి మళ్లీ మెరిట్ జారీతాను విడుదల చేయాలని పిటిషన్లపై కోరారు. ఈ పిటిషన్లపై ఈరోజు హైకోర్టులో విచారణ జరిగింది. త్వరలో గ్రూప్ వన్ మెయిన్స్ పరీక్షలు జరగబోతున్నాయని ఈ సమయంలో

వయనాడ్ నుంచి ప్రియాంక పోటీ



నమస్తే హైదరాబాద్ : న్యూఢిల్లీ, అక్టోబర్ 15: వయనాడ్ లోక్ సభ సీటుకు ప్రియాంకాగాంధీ పోటీ చేస్తారని కాంగ్రెస్ పార్టీ అధికారికంగా ప్రకటించింది. మహారాష్ట్ర, ఝార్ఖండ్ అసెంబ్లీ ఎన్నికల తేదీలను మంగళవారం ప్రకటించిన ఎన్నికల కమిషన్, వయనాడ్ లోక్ సభ సీటుతో పాటు 47 అసెంబ్లీ స్థానాలకు నవంబరు 13న ఉప ఎన్నికలు నిర్వహించనున్నట్లు వెల్లడించింది. ఆ వెంటనే వయనాడ్ సీటుకు ప్రియాంక అభ్యర్థిత్వంపై కాంగ్రెస్ ప్రకటన చేసింది. రాహుల్ గాంధీ వయనాడ్ (కేరళ)



'దివ్యాంగులకు ప్రత్యేక జాబ్ పోర్టల్..

ఇకపై దివ్యాంగులు ఆన్లైన్ జాబ్ పోర్టల్లో నేరుగా నమోదు చేసుకోవచ్చున్నారు. ఈ పోర్టల్ ద్వారా వారు తమ అర్హతలను బట్టి ఉద్యోగావకాశాలు పొందవచ్చు. సంక్షేమ నిధుల నుంచి వికలాంగులకు ఐదు శాతం నిధులు కేటాయించినట్లు మంత్రి తెలిపారు. అదేవిధంగా ప్రైవేట్ ఉద్యోగాల్లో నాలుగు శాతం రిజర్వేషన్లు కల్పిస్తున్నామని, రేవంత్ రెసర్వార్ ఒక శాతం రిజర్వేషన్లు నాలుగు శాతానికి పెంచినారు. ఇందిరమ్మ గృహం వంటి సంక్షేమ పథకాల్లో కూడా ప్రభుత్వం దివ్యాంగులకు రిజర్వేషన్లు కల్పిస్తుందని, ఈ ఏడాది బడ్జెట్లో వికలాంగులకు ప్రభుత్వం రూ.50 కోట్లు కేటాయించిందిని సీతక్క తెలిపారు. పెండింగ్లో ఉన్న బ్యాంక్ లోన్ల పోస్టుల భర్తీ ప్రక్రియను వేగవంతం చేయాలని మంత్రి అధికారులను ఆదేశించారు. వికలాంగుల స్వయం ఉపాధికి ప్రభుత్వం సహాయ సహకారాలు అందిస్తుందిని ఆమె తెలిపారు. ఈ కార్యక్రమంలో దివ్యాంగుల సంక్షేమశాఖ కార్యదర్శి వాకాటి కరుణ, డైరెక్టర్ శైలజ, దివ్యాంగుల కార్పొరేషన్ చైర్మన్ ముత్తినేని వీరయ్యతో కలిసి జాబ్ పోర్టల్ను మంత్రి సీతక్క ఆవిష్కరించారు.

వయనాడ్ నుంచి ప్రియాంక పోటీ

సీటును వదులుకొని రాయబరేలి(యూపీ) లోక్ సభ స్థానానికే ప్రాతినిధ్యం వహిస్తారని పార్టీ గతంలోనే తెలిపింది. కాగా, వయనాడ్ లో గనక ఆమె గెలిస్తే... ఒకే కుటుంబానికి చెందిన ముగ్గురు(సోనియా, రాహుల్, ప్రియాంక) మొట్టమొదటిసారిగా పార్లమెంటు సభ్యులుగా ఉంటారు.

గ్రూప్ 1 మెయిన్స్ పరీక్షకు లైన్ క్లియర్

న్యాయస్థానం జోక్యం చేసుకుంటే మెయిన్స్ విద్యార్థులు నష్టపోతారని టీజీపీఎస్ సీ కోర్టుకు తెలియజేసింది. ప్రభుత్వ వాదనలతో ఏకీభవించిన హైకోర్టు పిటిషన్లను కొట్టివేసింది. దీంతో ఈనెల 21 నుంచి గ్రూప్ -1 మెయిన్స్ పరీక్షలు యథావిధిగా జరుగుతున్నాయి.

ఆత్మహత్య యత్నానికి పాల్పడిన యువకుడిని కాపాడిన మడికొండ పోలీసులు



కాజీపేట్ అక్టోబర్ 15 (నమస్తే హైదరాబాద్) దుగ్గండి మండలం మదనపల్లి గ్రామానికి చెందిన రాసమ్మల రమేష్, వయసు:27, ప్రస్తుతం హైదరాబాదు నందు ప్రైవేటు ఉద్యోగం చేస్తూ దసరా పండగకి ఇంటికి రాగా,ఇంట్లో గొడవపడి మనస్తాపం చెంది ఇంట్లో నుండి బయటకు వచ్చి సూసైడ్ నోట్ రాసుకొని, వాట్సాప్ కాలే ద్వారా వారి ఇంటి సభ్యులకు నేను చనిపోతున్నాను అని తెలియచేసి ఆత్మహత్య చేసుకోవడానికి (మడికొండ) అయోధ్య పురం రైల్వే ట్రాక్ పైకి రాగా దయలో 100 ద్వారా ఇట్టి విషయాన్ని తెలుసుకున్న మడికొండ బ్లూ కోర్ట్స్ పోలీసులు హెడ్ కానిస్టేబుల్ రామనాథం మరియు కానిస్టేబుల్ వాసు లు యువకుడి ప్రాణాలు కాపాడగా మడికొండ ఇన్స్పెక్టర్ పుల్యాల కిషన్ యువకుడి కుటుంబ సభ్యులను పిలిపించి కౌన్సిలింగ్ చేసి పంపించినారు.

ఆదర్శ యువ మండలి అధ్యక్షుడి గా కారు పోతుల సందీప్ ..!



దేవరవులు(నమస్తే హైదరాబాద్): దేవరవులు మండలంలోని పెద్దమదూరు గ్రామంలో మంగళవారం ఆదర్శ యువ మండలి నూతన అధ్యక్షునిగా కారు పోతుల సందీప్ ఎన్నికయ్యారు. ఉపాధ్యక్షుడిగా సంగి చంద్రశేఖర్, ప్రధాన కార్యదర్శిగా బోనగిరి నాగరాజు, సోఫిస్ట్ కన్వీనర్ గా ఆకవరం రాజు, కల్చరల్ ఇంచార్జ్ కరె అశోక్ ను సభ్యులందరి సమక్షంలో ఎన్నుకోవడం జరిగింది. ఈ కార్యక్రమంలో ఆదర్శ యువ మండలి మాజీ అధ్యక్షుడు చంద్రగిరి సంపత్, ముత్యాల నరేష్, పెద్ద గౌని రాజు, దూడల ఉపేందర్, అరవింద్, చిక్కులవెంకటేష్, గోడిశాల రాజేందర్,రంజిత్, ప్రదీప్, శివ,సురేష్,బింగి శ్రీకాంత్,చెరుకు సందీప్,తదితరులు పాల్గొన్నారు.

కల్లుగీత కార్మిక సంఘం 67వ వార్షికోత్సవాల కరపత్రం ఆవిష్కరణ

కాజీపేట్ అక్టోబర్ 15 నమస్తే హైదరాబాద్ మడికొండ, తెలంగాణ కల్లుగీత కార్మిక సంఘం 67 ఏళ్లు ప్రయాణంలో సాధించిన విజయాలను, తెలంగాణ రాష్ట్రంలోని ఈ పది సంవత్సరాల కాలంలో సంఘం చేసిన కార్యక్రమాలను యాది చేసుకుంటూ భవిష్యత్తు తరాలకు బాటలు వేసేందుకు ఈనెల 18న హైదరాబాద్ సుందరయ్య విజ్ఞాన కేంద్రంలో ఉత్సవాల విజయవంతం చేయాలని కల్లుగీత కార్మిక సంఘం జిల్లా అధ్యక్ష కార్యదర్శులు గౌని సాంబయ్య గౌడ్, బుర్ర శ్రీనివాస్ గౌడ్ లు కోరారు. మంగళవారం మడికొండ శ్రీ మెట్టు రామలింగేశ్వర స్వామి దేవస్థానం ఆలయ ప్రాంగణంలో జిల్లా కమిటీ సమావేశం నిర్వహించి కీజీకేఎన్ 67 వ వార్షికోత్సవ కరపత్రాలను ఆవిష్కరించారు. ఈ సందర్భంగా వారు మాట్లాడుతూ వార్షికోత్సవ కార్యక్రమానికి ముఖ్య అతిథులుగా బీసీ సంక్షేమ శాఖ మంత్రి, పొన్నం ప్రభాకర్, ఎక్సైజ్ శాఖ మంత్రి, జూపల్లి కృష్ణారావు, బీసీ కార్పొరేషన్ చైర్మన్ బుర్ర వెంకటేశం గౌడ్ పాల్గొంటున్నారని తెలిపారు. ఉమ్మడి తెలుగు రాష్ట్రంలో 1957 సంవత్సరంలో ఆంధ్రప్రదేశ్ కల్లు గీత కార్మిక సంఘం ఖమ్మం గార్లలో ఆవిర్భవించింది,



చెట్టుపై హక్కు నౌకరు నామ రద్దు, ఎక్స్ గ్రేషియా పెన్షన్ తదితర హక్కులు పోరాడి సాధించుకున్నామని. బొమ్మగాని ధర్మాభిక్షం, ఎస్ఆర్ డాట్ల దేశిని చిన్న మల్లయ్య,తొట్ల మల్సూర్, బైరు మల్లయ్య, పెరుమాండ్ల జగనాదం, బోలగాని పుల్లయ్య లాంటి ఎందరో అమరవీరుల స్ఫూర్తితో కల్లుగీత కార్మికులు ఎదుర్కొంటున్న సమస్యలను సాధించామని తెలిపారు. ఈ కార్యక్రమంలో జిల్లా సీనియర్ నాయకులు కోటి సాంబరాజు, సారా వెంకటేశం, రాజు, రవి, వేణు, మండల అధ్యక్షులు జనగాని లక్ష్మినారాయణ, మోటపోతుల రాజు, బత్తిన నాగరాజు, రమేష్, మండల ప్రధాన కార్యదర్శిలు కోటిగిరి రాజు, ఛట్టర్ జిల్లా కార్యవర్గ సభ్యులు, గీత కార్మికులు, తదితరులు పాల్గొన్నారు.

కాంగ్రెస్ పార్టీ నూతన ఇందిరమ్మ ఇండ్ల కమిటీ ఎన్నిక

మండల కాంగ్రెస్ పార్టీ అధ్యక్షుడు నల్ల శ్రీరాములు



దేవరవులు(నమస్తే హైదరాబాద్) పాలకుర్తి నియోజకవర్గ ఎమ్మెల్యే మామిడాల యశస్విని రెడ్డి ఆదేశాల మేరకు దేవరవులు మండలంలోని ధర్మ గడ్డ తండా గ్రామంలో మండల

కాంగ్రెస్ పార్టీ అధ్యక్షుడు నల్ల శ్రీరాములు ఆధ్వర్యంలో మంగళవారం గ్రామ కాంగ్రెస్ పార్టీ అధ్యక్షుడు భూక్య యాదగిరి అధ్యక్షతన సమావేశం నిర్వహించిన సందర్భంగా కాంగ్రెస్ పార్టీ నూతన ఇందిరమ్మ ఇండ్ల కమిటీని ఎన్నుకున్నారు. ఇందిరమ్మ ఇండ్ల కమిటీ సభ్యులుగా వా%శీ%కుడాత్ యాకు, ఎర్రబెల్లి మమత, పంగ వెంకన్న, మూడ సోమన్న,భూక్య కవితలను ఎన్నుకోవడం జరిగింది. సందర్భంగా వారు మాట్లాడుతూ నిజమైన లబ్ధిదారులకు పేద బడుగు బలహీన వర్గాలకు సంబంధించిన లబ్ధిదారులను ఎంపిక చేస్తామని ఎన్నుకున్న సభ్యులు తెలిపారు. ఈ కార్యక్రమంలో, గ్రామ కాంగ్రెస్ పార్టీ నాయకులు, కార్యకర్తలు,మహిళ నాయకురాలు, తదితరులు పాల్గొన్నారు,

కాజీపేట్ రైల్వే స్టేషన్ లో ఆకస్మిక తనిఖీలు చేసిన పోలీసులు..

కాజీపేట్ అక్టోబర్ 15 (నమస్తే హైదరాబాద్): పరంగల్ కమీషనర్ ఆఫ్ పోలీస్ ఆదేశాల మేరకు యాంటీ డ్రగ్ టీమ్ మరియు కాజీపేట్ పోలీసులు సంయుక్తంగా కాజీపేట్ రైల్వే స్టేషన్ లో నారకోటిక్ డాగ్ సహాయం తో ఆకస్మిక తనిఖీలు నిర్వహించారు ఇట్టి తనిఖీలలో యాంటీ డ్రగ్ టీమ్ ఇన్స్పెక్టర్ జె సురేష్, కాజీపేట్ సిఐ సుధాకర్ రెడ్డి,ఆర్ఐబి శివ కేశవులు, ఎస్ఐబి లు, ఆర్ ఎస్ఐబి లు నిబ్బంది పాల్గొన్నారు ఈ సందర్భంగా ఎవరైనా గంజాయి సేవిస్తూ లేక అమ్ముతు కనిపించడం జరిగితే 8712584473 నెంబర్ కు ఫోన్ చేసి తెలుపగలరని విజ్ఞప్తిచేశారు ఇట్టి సమాచారం తెలిపిన వారి వివరాలు అత్యంత గోప్యంగా ఉంచబడుతాయని మరియు అట్టి సమాచారం తెలిపిన



వారికి తగిన పారితోశకం కూడా ఇవ్వబడు తుందని తెలిపారు..

ఘనంగా పీఠసీ చైర్మన్,శాసన సభ్యులు అరికపూడి గాంధీ జన్మదిన వేడుకలు

నమస్తే హైదరాబాద్ (శేరిలింగంపల్లి స్టాఫ్) : శేరిలింగంపల్లి శాసన సభ్యులు అరికపూడి గాంధీ జన్మదిన వేడుకలు మంగళవారం కొండగట్టులోని హోలోని శ్రీ ఆంజనేయ స్వామి హోదేవాలయం హోప్రాంగణంలో అభిమానులు,పార్టీ కార్యకర్తల మధ్య హో ఘనంగా జరుపుకున్నారు. ముందుగా వేములవాడలోని హోశ్రీ రాజరాజేశ్వరి దేవాలయంలో స్వామి వారిని దర్శించుకొని ప్రత్యేక పూజలు



నిర్వహించారు ఈ సందర్భంగా వేద పండితులు పీఠసీ చైర్మన్,ఎమ్మెల్యే గాంధీకి ఆశీర్వాదాలు అందించారు.స్వామివారి శేష వస్త్రాలు, ప్రసాదం , స్వామి వారి చిత్రపటాన్ని ఎమ్మెల్యే హోగాంధీకి అందజేశారు. అనంతరం హోకొండగట్టులోని

హోశ్రీ ఆంజనేయ స్వామి దేవాలయంలో స్వామి వారిని దర్శించుకున్నారు. సందర్భంగా ఎమ్మెల్యే మేడిపల్లి సత్యం, కార్పొరేటర్లు హోరాగం నాగేందర్ యాదవ్,దొడ్ల వెంకటేష్ గౌడ్,నార్సె శ్రీనివాసరావు,ఉప్పలపాటి శ్రీకాంత్, చందానగర్ డివిజన్,మియాపూర్ డివిజన్,హాఫీజ్ పెట్ డివిజన్,మాదాపూర్ డివిజన్, గచ్చిబౌలి హోడివిజన్ నాయకులు, కార్యకర్తలతో కలిసి కేక్ కట్ చేసి జన్మదిన వేడుకలు నిర్వహించి ఎమ్మెల్యే గాంధీకి జన్మదిన శుభాకాంక్షలు హోతెలిపారు. అనంతరం అరికపూడి గాంధీ మాట్లాడుతూ తనకు జన్మదిన శుభాకాంక్షలు తెలిపిన హోప్రతి ఒక్కరికి పేరుపేరునా ధన్యవాదాలు తెలిపారు.

18 19 తేదీల్లో విజ్ఞాన్ మహిళా ఇంజనీరింగ్ కళాశాలలో టెక్నికల్ ఈవెంట్స్

నమస్తే హైదరాబాద్ ,ఘట్టేసర్: మేడ్చల్ జిల్లా ఘట్టేసర్ మండలం కొండాపూర్ గ్రామంలోని విజ్ఞాన్ మహిళా ఇంజనీరింగ్ కళాశాలలో ఈనెల 18 19 తేదీల్లో నిర్వహించే టెక్నికల్ ఈవెంట్స్ లో పాల్గొనే ఆసక్తిగల అన్ని కళాశాలల విద్యార్థులు పేరు రిజిస్టర్ చేసుకొని ఈవెంట్ ను విజయవంతం చేయాలని చైర్మనాకులు కళాశాల హెచ్ ఓ డి డాక్టర్ శాంతి, ప్రిన్సిపాల్ డాక్టర్ అప్పారావు నాయుడు కోరారు.

హోప్రతి ఒక్కరికి పేరుపేరునా ధన్యవాదాలు తెలిపారు.



ఉచిత పశు ఆరోగ్య వైద్య శిబిరాన్ని ప్రారంభించిన జిల్లా పశు వైద్య %౯౫% పశుసంవర్ధక శాఖ అధికారి

నాగార్, నమస్తే హైదరాబాద్ : (అక్టోబర్ 15) మండల పరిధిలోని వర్ధమానుకోట గ్రామంలో మంగళవారం పశు వులలో ఉచిత గాలికుంటు వ్యాధి నివారణ టీకాల పంపిణీ మరియు ఉచిత పశు ఆరోగ్య వైద్య శిబిరాన్ని జిల్లా పశు వైద్య %౯౫% పశుసంవర్ధక శాఖ అధికారి డాక్టర్ డి.శ్రీనివాసరావు ప్రారంభించారు . అనంతరం వారు మాట్లాడుతూ ఈ కార్యక్రమంలో భాగంగా మొత్తం 109 తెల్ల పశువులకు మరియు 68 నల్ల పశువులకు గాలికుంటు వ్యాధి నివారణ టీకాలను వేయడం జరిగింది. 20 చూడి



పరీక్షలు, 42 అనారోగ్య బారిన పడిన పశువులకు చికిత్స చేయడం జరిగిందని అన్నారు. అదేవిధంగా రైతులకు గాలికుంటు వ్యాధి నివారణ టీకాల ప్రాధాన్యతను వివరించడం జరిగింది. గాలికుంటు వ్యాధి పికరోనా వీరిడే ఫ్యామిలీ కి చెందిన %౫౫% , ఎస్ఎస్ఎస్, ఎస్ఎస్ఎస్, ఎస్ఎస్ఎస్ వైరస్ (స్ట్రెప్టో) ద్వారా వ్యాప్తి చెందుతుంది. ముఖ్యంగా గాలికుంటు వ్యాధి అనేది గిట్టలు ఉన్న జంతువులలో వస్తుంది. ఈ వ్యాధి సోకిన పశువు కలుషితం చేసిన మేత, త్రాగునీరు ద్వారా మరియు గాలి ద్వారా ఇతర పశువులకు సంక్రమిస్తుంది. ఈ వ్యాధి సోకిన పశువుల్లో తీవ్రమైన జ్వరం, నోటిలో పుండ్లు మరియు గిట్టల మధ్యన పుండ్లు కావడం, పశువులు కుంటండ్, పశువు మేత మేయకపోవడం, పశు వు నోటి నుండి చొంగ కారడం మరియు పశువు బరువు తగ్గడం ,పాడి పశువులలో పాల ఉత్పత్తి పూర్తిగా తగ్గడం, చూడి పశువులు ఈడుసుకుపోవడం, పశువులు ఎదకు రాకపోవడం, సంవత్సరంలోపు వయసు ఉన్న

పశువులలో మరణాలు ఎక్కువగా సంభవించే అవకాశాలు ఉన్నాయని, ఈ వ్యాధి సోకిన పశువులు చికిత్స చేసిన తర్వాత 10 నుండి 15 రోజులకు వ్యాధి నుండి కోలుకోవడం జరుగుతుంది. పశువైద్య మరియు పశుసంవర్ధక శాఖ ద్వారా అందించే ఇండియన్ ఇమ్మ్యూనైజేషన్ వారి రక్ష ట్రివాలెంట్ %౯౫% వ్యాక్సిన్ ను ప్రతి ఆరు నెలలకు ఒకసారి 4 నెలల పైబడిన ప్రతి పశువుకు వ్యాక్సినేషన్ చేయించుకోవాలి. ప్రతి నాలుగు నెలల వయసు దాటిన తెల్లటి మరియు నల్లటి పశువులకు ఈ వ్యాధి రాకుండా నివారణ టీకాలు వేయించుకోవాలని సూచించారు. ఈ కార్యక్రమంలో జిల్లా పశు వైద్య మరియు పశుసంవర్ధక శాఖ జిల్లా సహాయ సంచాలకులు బి వెంకన్న, తుంగతుర్తి సహాయ సంచాలకులు డాక్టర్ బి. రవి ప్రసాద్, మండల పశువైద్యాధికారి డాక్టర్ బత్తుల రవి , అర్బన్ పశు వైద్యాధికారి డా. బి అర్జున్, పనుసూరు జేవివో వై నాగరాజు, ఫణిగిరి ఎల్ ఎస్ ఏ టి మురళి , గోపాలమిత్ర లింగమల్లు, రైతులు మెట్టు సోమయ్య, గంట హరిష్, ఎలమకంటి యాదగిరి, నక్క సోమ నరసయ్య, ఆకుల సాయిలు, ఆకుల నాగయ్య, సట్ల నాగయ్య, వెంపటి రామచంద్ర , గంట రాములు, కమ్మల భద్రయ్య , బత్తుల భద్రయ్య , కత్తుల మహేష్ తదితరులు పాల్గొన్నారు.

ఉపాధ్యాయ ఎమ్మెల్సీ అభ్యర్థి పింగిలి జైపాల్ రెడ్డి ని గెలిపించాలి

నమస్తే హైదరాబాద్ తుంగతుర్తి ప్రతినిధి అక్టోబర్ 15: పి ఆర్ టి యు టి ఎస్ అధికారిక అభ్యర్థి శ్రీ పింగిలి శ్రీపాల్ రెడ్డి నల్లగొండ ఖమ్మం వరంగల్ ఉపాధ్యాయ నియోజకవర్గ అభ్యర్థిగా మొదటి ప్రాధాన్యత ఓటు వేసి అత్యధిక మెజార్టీతో గెలిపించవలసిందిగా పి ఆర్ టి యు టి ఎస్ రాష్ట్ర అసోసియేట్ అధ్యక్షులు గుజ్జు భాస్కర్ కోరారు. మంగళవారం జిల్లా పరిషత్ ఉన్నత పాఠశాల తుంగతుర్తి యందు నల్లగొండ ఖమ్మం వరంగల్ నియోజకవర్గ ఎమ్మెల్సీ ఎన్నికలకు సంబంధించి ఓటర్ నమోదు కార్యక్రమం ప్రారంభించి మాట్లాడారు. ఐకమత్యంతో బాధ్యతగా పనిచేస్తూ పింగిలి జైపాల్ రెడ్డి గెలుపు కొరకు కృషి చేయాలని కోరారు. ఈ కార్యక్రమంలో రాష్ట్ర అసోసియేట్ అధ్యక్షులు జాలోత్ రాజన్న, అసాన బాధ చంద్రశేఖర్, గోమాని ఉపేందర్, జిల్లా బాధ్యులు శ్రీరాములు సీనియర్ నాయకులు సుందరి శ్రీనివాస్ పి ఆర్ టి యు టి



ఎస్ తుంగతుర్తి మండల శాఖ అధ్యక్ష ప్రధాన కార్యదర్శి, కార్యవర్గ సభ్యులు సుధీర్ రెడ్డి , చంద్రశేఖర్, రఘుపతి, అదే విధంగా తుంగతుర్తి ఉన్నత పాఠశాల ఉపాధ్యాయులు సహదేవ్, కొండగుడుపుల యాకయ్య, కృష్ణవేణి, రాజు , నవీన్ ప్రసాద్, రవికుమార్ బాబు సునీత , ఇంతియాజ్ బేగం తదితరులు పాల్గొన్నారు.

ప్రభుత్వ విప్ బీర్ల ఐలయ్య ఆదేశాలతో కాల్య కోసం కదలిన రైతు బృందం ...

అవసరమైతే సొంత నిధులతో కాల్య పనులు పూర్తి చేస్తానని ఎమ్మెల్యే హామీ..... రైతు సమన్వయ సమితి అధ్యక్షులు గౌటే లక్ష్మణ్ ఆధ్వర్యంలో పరిశీలన.....



నమస్తే హైదరాబాద్ : రాజపేట మండలానికి 15వ ప్యాకేజీ ద్వారా సాగునీరు అందించే కాల్యాలను మూడు నెలల్లో పూర్తి చేయిస్తానని, అవసరమైతే సొంత నిధులు వెచ్చించనున్నట్లు ప్రభుత్వ విప్ బీర్ల ఐలయ్య చెప్పడంతోపాటు కాల్యాల పరిశీలన కోసం ఐబీ అధికారులను మంగళవారం పంపించారు. కాలేశ్వరం ప్రాజెక్టు 15వ, ప్యాకేజీ ద్వారా రాజపేట మండలానికి ఆలేరు నియోజకవర్గంలోని పలు గ్రామాలకు సాగునీరు అందించే కాల్యాల నిర్వహణ కోసం మంగళవారం రైతాంగం ప్రత్యేక బృందంగా ఏర్పడి పరిశీలన చేశారు. ప్రభుత్వ విప్ బీర్ల ఐలయ్య 15వ ప్యాకేజీ పరిశీలన చేసేందుకు రైతాంగం వెళ్లాలని గౌటే లక్ష్మణ్ ద్వారా తెలియజేయడంతో రాజపేట మండల రైతు సమన్వయ సమితి అధ్యక్షులు గౌటే లక్ష్మణ్ ఆధ్వర్యంలో రాజపేట పుట్టగూడెం పాముకుంట కుర్రారం నర్సాపురం తదితర గ్రామాల రైతులు 15వ ప్యాకేజీ కాల్య ఏర్పాటు కోసం సుమారు ఐదు గంటల పాటు కాలినడకన వెళ్లి పరిశీలించారు. జగదేవపూర్ నుండి మదనదుర్గమ్మ వెనుక భాగం ద్వారా 11 కిలోమీటర్లు కాల్య నిర్మాణం జరగాల్సి ఉండగా 5 కిలోమీటర్ పాటు కాల్యను తప్పి వదిలివేశారు. సంబంధిత ఐ.బి. డి.ఈ. రూప్ల నాయక్ ఆధ్వర్యంలో ముగ్గురు ఏ. ఈ.లు పలువురు నబీ ఇంజనీర్ల బృందం రైతాంగం వెంట 15వ

ప్యాకేజీ కాల్య పరిశీలన చేశారు. పూర్తి పది కిలోమీటర్లు కాల్యపనుల తప్పడంతో అట్టి కాల్య ద్వారా రాజపేట మండలంలోని అనేక గ్రామాలకు తాగునీటితోపాటు గొలుసు కట్టు చెరువుల ద్వారా సాగునీరు రానున్నదని, భూగర్భ జలాలు పెరగనున్నాయని రైతులు చెప్పారు. మూడు నెలల్లో కాల్య పూర్తి చేయవచ్చునని దీంతో మండలానికి ఆలేరు నియోజకవర్గంలోని పలు గ్రామాలకు శాశ్వత నీటి సమస్య పరిష్కారం తీరనుందని రైతులు చెప్పారు. పూర్తి నివేదికను ఎమ్మెల్యే బీర్ల ఐలయ్యకు అందించనున్నట్లు గౌటే లక్ష్మణ్ తెలిపారు. ఈ కార్యక్రమంలో గౌటే లక్ష్మణ్, కాకర్ల ఉపేందర్, కుమ్మరి లక్ష్మణ్, దాచేపల్లి శ్రీనివాసులు, రంగ నరేష్, రాంజీ, ఎర్ర గోకుల జస్వంత్, అంకతి వెంకటేశం, అంకతి రమేష్, కుమ్మరి పుల్లయ్య, రాంజీ నాయక్, దిడ్డి సత్యనారాయణ, ఎర్రగుంట సునీల్, నర్సింలు, బూత్లూరు నర్సిరెడ్డి, అంకతి బాలయ్య పలు గ్రామాల రైతులు పాల్గొన్నారు. అవసరమైతే సొంత నిధులు వెచ్చించి కాల్యాల ద్వారా రాజపేట మండలానికి, గొలుసు కట్టు చెరువులకు నీరు అందిస్తానని బీర్ల ఐలయ్య హామీ ఇవ్వడం పట్ల రైతాంగం సంతోషం వ్యక్తం చేస్తూ కృతజ్ఞతలు తెలిపారు.

కాంగ్రెస్ పార్టీ నూతన ఇందిరమ్మ ఇండ్ల కమిటీ ఎన్నిక



దేవరపల్లె (నమస్తే హైదరాబాద్) పాలకుర్తి నియోజక వర్గ ఎమ్మెల్యే మామిదాల యశస్విని రెడ్డి ఆదేశాల మేరకు, దేవరపల్లె మండల కాంగ్రెస్ పార్టీ అధ్యక్షుడు నల్ల శ్రీరాములు ఆధ్వర్యంలో మంగళవారం కాంగ్రెస్ పార్టీ కార్యకర్తల సమావేశాన్ని గ్రామ కాంగ్రెస్ పార్టీ అధ్యక్షుడు దశరథ నిర్వహించారు ఇందిరమ్మ ఇండ్ల నూతన కమిటీని ఎన్నుకున్నారు ఇండ్ల కమిటీ సభ్యులుగా వీరరెడ్డి సోమశేఖర్ రెడ్డి ఓసి రాంపల్లి పరమేశ్ బీసీ మేడ అంజయ్య ఎస్సీ అనగానీ మౌనిక బీసీ మంగ ఉజ్వల బీసీ ఎన్నుకున్నారు. ఈ సందర్భంగా నిజమైన లబ్ధిదారులను పేద, బదుగు బలహీన వర్గాలకు సంబంధించిన లబ్ధిదారులను ఎంపిక చేస్తామని ఎన్నుకున్న సభ్యులు తెలియజేశారు. ఈ కార్యక్రమంలో గ్రామ కాంగ్రెస్ పార్టీ అధ్యక్షుడు వంగ దశరథ. జిల్లా జైంట్ సెక్రటరీ ముసి గుంపులనరేష్. మరియు, ఫైవేన్ కమిటీ ముఖ్య నాయకులు కార్యకర్తలు, తదితరులు పాల్గొన్నారు.

ఏపీజే అబ్దుల్ కలాం జయంతి ఉత్సవాలు



నమస్తే హైదరాబాద్ : భారత మాజీ రాష్ట్రపతి మరియు ఇస్రో మాజీ శాస్త్రవేత్త ఏపీజే అబ్దుల్ కలాం జయంతి ఉత్సవాలను జిల్లా ప్రజా పరిషత్ ఉన్నత పాఠశాల లింగాల యందు జయంతి ఉత్సవాలను జరుపుకోవడం జరిగింది. ఆయన దేశానికి ఎనలేని సేవలు చేశారని, ఆయన జీవితం ప్రతి విద్యార్థికి స్ఫూర్తినిస్తుందని, ఆయన నీరాడంబరం జీవితం, నీతి నిజాయితీ ప్రపంచానికి ఎంతో ఆదర్శనీయమము అని పాఠశాల గజిబెడ్ ప్రధాన ఉపాధ్యాయులు ఎండి బషీర్ అహ్మద్ తెలియజేశారు ఈ కార్యక్రమంలో పాఠశాల ఉపాధ్యాయులు అందరూ కూడా పాల్గొన్నారు.

సార్ నాకు సహాయం చేయండి. నా భర్త అడివిలో తప్పి పోయారు.



నమస్తే హైదరాబాద్ : నా భర్త అడివిలో తప్పి పోయారని నిమ్మల లక్ష్మమ్మ అధికారులకు మొర పోటుకుంది. 19 రోజుల క్రితం నా భర్త నిమ్మల శంకర్ ఎర్ర పెంట గ్రామం నుంచి అడవిలోకి వెళ్లి తిరిగి రాలేదు. అధికారులూ ఎంత వెతికినా దొరకలేదు. నాకు 5 మంది పిల్లలు. కలరు నా భర్త మరియు నాకు మాత్రమే రేషన్ బియ్యం వస్తున్నాయి. మా పిల్లలకు బియ్యం రావడం లేదు. కనుక కుటుంబానికి పెద్ద దిక్కు ఉన్న నా భర్త తప్పి పోయారు. నా యందు దయావుంచి నా కుటుంబానికి అర్థిక సహాయం అధించి ఆరుకోవాలని నిమ్మల లక్ష్మమ్మ కోరారు.

సినిమా



నా సినిమాను మీ భుజాల పై మోసారు..



మ్యూజ్ ఆఫ్ మా సెన్స్ ఎన్టీఆర్ నటించిన లేటెస్ట్ మూవీ దేవర. కొరటాల శివ దర్శకత్వంలో వచ్చిన ఈ సినిమా అంచనాలను మించి విజయాలను అందుకుంది. దేవర సినిమాను రెండు పార్ట్స్ గా ప్రేక్షకుల ముందుకు తీసుకురానున్నారు. ఈ క్రమంలోనే సెప్టెంబర్ 27న దేవర పార్ట్ 1 ను విడుదల చేశారు. ఇక దేవర సినిమాలో ఎన్టీఆర్ కు జోడిగా బాలీవుడ్ హాట్ బ్యూటీ జానీ కపూర్ నటించింది. అలాగే ఈ సినిమాలో విలన్ గా సైఫ్ అలీ ఖాన్ నటించాడు. ఇప్పటికే ఈ సినిమా భారీ విజయాన్ని అందుకోవడంతో పాటు కలెక్షన్స్ కూడా భారీగానే రాబట్టింది. ఇప్పటికే రూ. 500కోట్లకు పైగా పనుల్ చేసింది ఈ మూవీ. ఇక దేవర సినిమాను ఇంత పెద్ద సక్సెస్ చేసిన అభిమానులకు ఎన్టీఆర్ కృతజ్ఞతలు తెలిపారు. ఈ మేరకు ఆయన ఓ లేఖను సోషల్ మీడియాలో షేర్ చేశారు. దేవర పార్ట్ 1కి అందుతున్న అద్భుతమైన స్పందనకు నా హృదయ పూర్వక కృతజ్ఞతలు. ఈ సినిమా ఎప్పటికీ నా హృదయంలో ప్రత్యేక స్థానం కలిగి ఉంటుంది. ” అలాగే ఈ సినిమాలో నటించిన నా సహ నటులైన సైఫ్ అలీ ఖాన్ సర్, జానీ, ప్రకాష్ రాజ్ గారు, శ్రీకాంత్ గారు మరియు ఇతర నటీనటులకు నా హృదయపూర్వక ధన్యవాదాలు. వారు తమ పాత్రలకు ప్రాణం పోసి, మా కథకు జీవం ఇచ్చారు. నా దర్శకుడు కొరటాల శివకి ధన్యవాదాలు. ఈ కథను సృష్టించిన ఆయన దిశానిర్దేశంతోనే ఈ ప్రాజెక్ట్ విజయవంతమైంది. అనిరుద్ అద్భుతమైన సంగీతం, రత్నవేలు సర్ సినిమాటోగ్రఫీ, సాబా సార్ ప్రొడక్షన్ డిజైన్, యుగంధర్ గారు వీఎఫ్ ఎక్స్, శ్రీకర్ ప్రసాద్ గారు ఎడిటింగ్ తో ఈ చిత్రాన్ని అద్భుతంగా మలచినందుకు ధన్యవాదాలు. మా సినిమాను విజయవంతంగా ప్రదర్శించిన పంపిణీదారులు మరియు థియేటర్ ప్రదర్శకులకు ధన్యవాదాలు. నా సినీ పరిశ్రమ మిత్రులకు వారు అందించిన ప్రేమకు ధన్యవాదాలు. అలాగే, దేశవ్యాప్తంగా ఉన్న మీడియాకు మా సినిమాను విశేషంగా ప్రోత్సహించినందుకు కృతజ్ఞతలు. మా నిర్మాతలు సుధాకర్ మిక్కిలినేని గారు మరియు హరికృష్ణ కొసరాజు గారికి ఈ ప్రాజెక్టు ను విజయవంతంగా రూపొందించినందుకు ధన్యవాదాలు ప్రపంచ నలుమూలల ఇంతటి ఆదరణ చూపిస్తున్న ప్రేక్షక దేవుళ్లకు నా ధన్యవాదాలు. నా కుటుంబ సభ్యులైన అభిమానులందరికీ, గత నెల రోజులుగా దేవర చిత్రాన్ని ఒక పండుగలా జరుపుకుంటున్నందుకు శిరస్సు వంచి ధన్యవాదాలు తెలుపుకుంటున్నాను. మీరు చూపించే ప్రేమ అభిమానమే నన్ను ఈ స్థాయికి చేర్చింది. మీరు ఎల్లప్పుడూ గర్వపడే చిత్రాలు చేస్తూనే ఉండడానికి నా ఆయనకు ప్రయత్నిస్తాను. దేవర పార్ట్ 1: చిత్రాన్ని మీ భుజాలపై మోసి ఇంతటి ఘన విజయవంతంగా మారినందుకు కృతజ్ఞతలు అని ఎన్టీఆర్ తన లేఖలో రాసుకొచ్చారు.



పసుపు కలిపిన పాలు వీరికి విషంతో సమానం..

సాధారణ పాల కంటే పసుపు పాలు ఆరోగ్యానికి మేలు చేస్తాయి. అందుకే జలుబు, దగ్గు వంటి సీజనల్ వ్యాధులకు పసుపు పాలు మంచిదని వైద్యులు చెబుతుంటారు. దీంతో చాలా మంది ప్రతిరోజూ పసుపు పాలు తాగడం తమ దిన చర్యలో భాగంగా అలవాటు చేసుకుంటున్నారు. ఇలా రోజుకొక్క గ్లాసుడు పాలు తాగితే మొత్తం ఆరోగ్యాన్ని కాపాడుకోవచ్చు. పసుపులోని 'కుర్కుమిన్' కంటెంట్ మన శరీరంలోని రోగనిరోధక శక్తిని బలపరుస్తుంది. కాబట్టి సీజన్ మారుతున్నప్పుడు, అంటే మేవని నుంచి వర్షాకాలం, వర్షాకాలం నుంచి శీతాకాలం మారేటప్పుడు పసుపు పాలలో కలిపి తాగడం వల్ల జలుబు, దగ్గు, కఫం, జ్వరం నుంచి ఉపశమనం పొందవచ్చు. అయితే పసుపు కలిపిన పాలు ఆరోగ్యానికి మేలే కాదు కీడు కూడా తలపెడతాయి. ముఖ్యంగా కొన్ని రకాల ఆరోగ్య సమస్యలున్న వారు పసుపు పాలు తాగకూడదు. ఎవరు తినకూడదు? ఎందుకు? వంటి పూర్తి సమాచారం మీ కోసం.. పసుపు పాలు ఆరోగ్యానికి వరం అయినప్పటికీ, వీటిని ఎక్కువగా తాగడం వల్ల కొందరి ఆరోగ్యంపై సానుకూల ప్రభావం కంటే ప్రతికూల ప్రభావం అధికంగా ఉంటుంది. గ్యాస్ లేదా కడుపు ఉబ్బరం వంటి కడుపు సంబంధిత సమస్యలు ఉన్నవారికి పసుపు పాలు మంచిది కాదు. ఎందుకంటే ఇందులోని పదార్థాలు సమస్యను మరింత తీవ్రతరం చేస్తాయి.



మధుమేహం వంటి సైలెంట్ కిల్లర్ వ్యాధులతో బాధపడేవారు వైద్యులను సంప్రదించకుండా పసుపు పాలను నేరుగా తాగకూడదు. తరచుగా తక్కువ రక్తపోటు సమస్యలతో బాధపడేవారికి పసుపు పాలు చాలా హానికరం. ఎందుకంటే ఇది రక్తపోటును మరింత తగ్గిస్తుంది. కొందరికి పాలతో అల్లర్లీ ఉంటుంది. ఇటువంటి వారు పసుపు పాలను తాగకుండా ఉండటం మంచిది. వర్షాకాలంలో లేదా చలికాలంలో పసుపు పాలు ఎక్కువగా తీసుకోకూడదు. ఆయుర్వేదం ప్రకారం.. పసుపు పాలను పరిమితి మోతాదులో మాత్రమే తీసుకోవాలి. అప్పుడు ఆరోగ్యానికి ప్రయోజనకరంగా ఉంటుందని నిరూపించబడింది. ఏదైనా సరే పరిమితికి మించి తీసుకోవడం వల్ల ఆరోగ్యంపై చెడు ప్రభావం పడుతుంది.

ఈ సమయంలో బంగారం కొనాచ్చా?



గోల్డ్ రన్ కొనసాగుతోంది. రోజురోజుకీ రేటు ఆకాశాన్ని దాటిపోతోంది. బంగారం కొనాలంటేనే ఆందోళన చెందే పరిస్థితిని కల్పిస్తోంది. అయినప్పటికీ దానికి డిమాండ్ తగ్గదు. ఎందుకంటే మన దేశంలో ప్రతి ఒక్క కుటుంబానికి బంగారంతో అంత అవినావాభావ సంబంధం ఉంటుంది. ఏ శుభకార్యమైనా బంగారం లేకుండా జరగదు. అందుకే నిరంతరం దాని ధరలు పెరుగుతూనే ఉంటున్నాయి. దేశ రాజధాని ఢిల్లీలో సోమవారం పది గ్రాముల బంగారం ధర రూ. 78,700కి చేరి ఆల్ టైమ్ హైని అందుకుంది. ఈ ధర దసరాకు ముందు రోజు రూ.78,500 వద్ద ముగిసింది. 99.5 శాతం స్వచ్ఛత కలిగిన బంగారం రూ.

600 పెరిగి 10 గ్రాములకు రూ. 78,300గా ఉన్న దాని ఆల్ టైమ్ హై లెవెల్ ను తిరిగి పొందింది. అంతకుముందు అక్టోబర్ 7న 10 గ్రాముల బంగారం ధర రికార్డు స్థాయిలో రూ.78,700కి చేరింది. మరో వైపు పారిశ్రామిక డిమాండ్ తో కిలో వెండి రూ.500 పెరిగి రూ.93,500కి చేరుకుంది. పండుగకు ముందు ముగింపులో కిలో రూ.93,000 వద్ద ముగిసింది. విదేశాల్లో బంగారానికి బలహీనమైన ధోరణి ఉన్నప్పటికీ, దేశీయ మార్కెట్లో బాగా లాభపడింది. అందుకు ప్రధాన కారణం ఆభరణాలకు డిమాండ్ పెరగడమేనని వ్యాపారులు చెబుతున్నారు. మరి అలాంటి పరిస్థితుల్లో ధన త్రయోదశికి బంగారం కొనుగోలు చేయొచ్చు. ఆల్ టైం హై గా ఉన్న సమయంలో బంగారం కొంటే మేలు జరుగుతుందా? తెలుసుకుందాం రండి. బంగారం కొనుగోలు చేస్తున్నారా? మీ పెట్టుబడి లక్ష్యాలు, ప్రస్తుత మార్కెట్ పరిస్థితులను బట్టి బంగారం కొనుగోలు మంచి ఆప్షన్ కావచ్చని నిపుణులు చెబుతున్నారు. ఈ ఏడాది కొనసాగుతున్న భౌగోళిక రాజకీయ ఉద్రిక్తతలు, ఫెడరల్ రిజర్వ్ రేటు తగ్గింపు అంచనాల కారణంగా బంగారం ధరలు బలంగానే ఉన్నాయి. బంగారం సంప్రదాయకంగా ద్రవ్యోల్బణం, ఆర్థిక అనిశ్చితికి వ్యతిరేకంగా రక్షణగా పరిగణిస్తారు. ప్రపంచ ద్రవ్యోల్బణ ఒత్తిళ్లు కొనసాగడం, సెంట్రల్ బ్యాంకులు వడ్డీ రేట్లను సర్దుబాటు చేయడం వంటి చర్యల నుంచి బంగారం మీ పోర్ట్ ఫోలియోను రక్షించగలుగుతుంది. పండుగల సమయంలో..

భారతదేశంలో నవరాత్రి, దీపావళి వంటి పండుగ సీజన్లలో బంగారానికి, ముఖ్యంగా ఆభరణాలకు అధిక డిమాండ్ కనిపిస్తుంది. ఈ సీజనల్ సైకిల్ ధరలను పెంచవచ్చు. మీరు దీర్ఘకాలానికి బంగారాన్ని పరిగణనలోకి తీసుకుంటే, శుభ దినాలలో కొనుగోలు చేయడం ఒక వ్యూహాత్మక చర్య కావచ్చు. అయితే ఎల్లప్పుడూ ధరల హెచ్చుతగ్గులను పర్యవేక్షించాలి.. లిక్విడిటీ కోసం డిజిటల్ గోల్డ్, గోల్డ్ ఈటీఎఫ్ ల వంటి ఎంపికలతో విభిన్నతను పరిగణించాలి. నిపుణులు చెబుతున్న దాని ప్రకారం అక్షయ తృతీయ నాటికి బంగారం ధర రూ. 84,000చేరి అవకాశం ఉందని చెబుతున్నారు. వచ్చే ఆరు నెలల పాటు బంగారం తన రన్ ను కొనసాగిస్తుందని వివరిస్తున్నారు.

న్యూజిలాండ్ భారత్ టెస్ట్ సిరీస్..

అక్టోబరు 16 నుంచి బెంగళూరులోని చిన్నస్వామి స్టేడియంలో న్యూజిలాండ్ తో భారత్ తొలి టెస్టు జరగనుంది. కీలక సిరీస్ కు ముందు ఆస్ట్రేలియా మాజీ స్పిన్నర్ బ్రాడ్ హాగ్ ఈ సిరీస్ లో భారత్ పూర్తి ఆధిపత్యం చెలాయిస్తుందని జోస్యం చెప్పాడు. టెస్టు సిరీస్ లో శ్రీలంక 2-0 తేడాతో విజయం సాధించడంతో న్యూజిలాండ్ సిరీస్ ఓటమి నుంచి బయటపడింది. 2012లో బెంగళూరులో భారత్, న్యూజిలాండ్ చివరిసారిగా టెస్ట్ మ్యాచ్ ఆడాయి. 12 ఏళ్ల తర్వాత ఇరు జట్లు టెస్టుల్లో ఐకానిక్ స్టేడియంను అలంకరించాయి. బెంగళూరులో జరిగిన చివరి షోడాన్ లో, భారత్ ఐదు వికెట్ల తేడాతో ఫిక్చర్ గెలిచి సిరీస్ ను వైట్ వాష్ చేసింది. ఇటీవల శ్రీలంకపై కివీస్ పోరాటం భారత్ భయాందోళనలను తట్టుకునే అవకాశం లేదని హాగ్ జోస్యం చెప్పాడు. 'శ్రీలంకలో న్యూజిలాండ్ ఆడిన తీరు, స్పిన్నర్ వ్యతిరేకంగా బ్యాటింగ్ చేయడం ద్వారా వారు తమ లోపాలను చక్కదిద్దగలరని నేను భావించడం లేదు. ఇక్కడ భారత్ టెస్టు సిరీస్ ను సులభంగా చేజిక్కించుకోబోతోంది' అని హాగ్ అన్నాడు. న్యూజిలాండ్ పేస్ బొలింగ్ యూనిట్ లో అనుభవం లేకపోవడంతో టీమ్ సౌధీ మాత్రమే గ్రేహాడ్ తో పోటీలోకి దిగుతుంది. శ్రీలంకపై విలియం ఆకట్టుకున్నాడు కానీ తన పూర్తి ఆటను బయటపెట్టడం లేదని హాగ్ అభిప్రాయపడ్డాడు. మరోవైపు, వారి మరో పేస్ ఎంపిక బెన్ సియర్స్ గాయం కారణంగా సిరీస్ కు దూరమయ్యాడు, జాకబ్ డఫిని జట్టులోకి తీసుకున్నారు" అని హాగ్ తన యూట్యూబ్ ఛానల్ లో పేర్కొన్నాడు.

